



ଅର୍ଥ ମନ୍ତ୍ରାଳୟ

ଜିଏସ୍‌ଟି କାର୍ଯ୍ୟକାରୀ ହେବାର ପ୍ରଥମ ଦୁଇ ମାସ ରିଟର୍ଣ୍ଣ ଫାଇଲିଂ ବ୍ୟବସ୍ଥାରେ ରିହାତି

Posted On: 18 JUN 2017 8:53PM by PIB Bhubaneswar

ଜିଏସ୍‌ଟି ଆଇନର କାର୍ଯ୍ୟକାରୀତା ସୁଗମ କରିବା ତଥା ବିଭିନ୍ନ ବ୍ୟବସାୟ ଏବଂ ଶିଳ୍ପଗୋଷ୍ଠୀଙ୍କ ପକ୍ଷରୁ ଜିଏସ୍‌ଟି ଲାଗୁ ହେବା ପରେ ରିଟର୍ଣ୍ଣ ଦାଖଲ ସଂକ୍ରାନ୍ତ ସଂଶୟ ଦୂର କରିବା ଲାଗି କେତେକ ପଦକ୍ଷେପ ଗ୍ରହଣ କରାଯାଇଛି । ଜିଏସ୍‌ଟି କାର୍ଯ୍ୟକାରୀ ହେବାର ପ୍ରଥମ ଦୁଇ ମାସର ଟିକସ ସହଜ ରିଟର୍ଣ୍ଣ (ଫର୍ମ ଜିଏସ୍‌ଟିଆର-3B) ବାହ୍ୟ ଏବଂ ଆଭ୍ୟନ୍ତରୀଣ ଯୋଗାଣ ବିବରଣୀ ସହିତ ପରବର୍ତ୍ତୀ ମାସର 20 ତାରିଖ ସୁଦ୍ଧା ଦାଖଲ କରାଯାଇପାରିବ । ତେବେ ନିୟମିତ ଜିଏସ୍‌ଟିଆର-1ର ଇନଭଏସ୍ ଆଧାରିତ ବିବରଣୀ ନିମ୍ନଲିଖିତ ସମୟ ସୁଦ୍ଧା ଜୁଲାଇ ଏବଂ ଅଗଷ୍ଟ 2017 ମାସ ପାଇଁ ଦାଖଲ କରାଯିବ ।

ମାସ	ଜିଏସ୍‌ଟିଆର-3 B	ଜିଏସ୍‌ଟିଆର-1	ଜିଏସ୍‌ଟିଆର-2 (ଜିଏସ୍‌ଟିଆର-1ରୁ ସ୍ୱୟଂକ୍ରିୟ ଭାବେ ବର୍ଦ୍ଧିତ)
ଜୁଲାଇ, 2017	20 ଅଗଷ୍ଟ	1ରୁ 5 ସେପ୍ଟେମ୍ବର*	6 ରୁ 10 ସେପ୍ଟେମ୍ବର
ଅଗଷ୍ଟ, 2017	20 ସେପ୍ଟେମ୍ବର	16ରୁ 20 ସେପ୍ଟେମ୍ବର	21ରୁ 25 ସେପ୍ଟେମ୍ବର

*ଜୁଲାଇ, 2017 ପାଇଁ ବାହ୍ୟ ଯୋଗାଣ ଅପଲୋଡ୍ କରିବାର ସୁବିଧା 15 ଜୁଲାଇ, 2017 ଠାରୁ ଉପଲବ୍ଧ ହେବ ।

ଅନ୍ତରୀଣ ସମୟ ପାଇଁ କୌଣସି ଫି' କିମ୍ବା ଜୋରିମାନା ଲାଗୁ ହେବ ନାହିଁ । ଟିକସଦାତାଙ୍କୁ ଆଶ୍ୱସ୍ତ କରିବା ଏବଂ ନୂଆ ବ୍ୟବସ୍ଥାର ଆବଶ୍ୟକତା ସହିତ ସେମାନଙ୍କୁ ପରିଚିତ କରାଇବା ଲାଗି ଏପରି ଏକ ନିଷ୍ପତ୍ତି ନିଆଯାଇଛି । ଏହାଦ୍ୱାରା ପ୍ରତ୍ୟେକ ଅଂଶଧାରୀଙ୍କ ପାଇଁ ସମାନ ସୁବିଧା ସୁନିଶ୍ଚିତ କରିବା ସହିତ ଟିକସଦାତାଙ୍କୁ ଏକ ଐତିହାସିକ ସଂସ୍କାର ପାଇଁ ପ୍ରସ୍ତୁତ ରହିବା ଲାଗି ସୁଯୋଗ ଦେବାରେ ସରକାରଙ୍କ ପ୍ରତିବଦ୍ଧତା ପ୍ରତିଫଳିତ ହେଉଛି ।

(Release ID: 1493607) Visitor Counter : 2

